

کوئی کچھ بھی کہے، کہے مجھے کیا
بات جو میرے دل میں ہے، میں اگر
آج اپنی زبان پہ لا نہ سکا،
کل، میرے بعد، تیری منڈی پہ جب
آگ برے گی -- کون بولے گا!

مجید امجد

چار چیزیں ہیں جو ہر دمبر میں مجھے بلاتی ہیں — ان میں سے ایک شکار ہے، قادر آباد کے آس پاس — اور وادی سوات کا ایک سنٹی منظر ہے — اور کامران کی بارہ دری سے لگ کر بہتا ہوا دریائے راوی ہے — اور چوک چکھ ہے۔

چار چیزیں ہیں....

”پانی ہے؟“ اُس نے پوچھا۔

”نہیں —“ ملاح نے جواب دیا۔

کیا یہ — پانی پیا جاسکتا ہے؟“

”نہیں — یہ ٹھہرا ہوا ہے، اس میں مچھلیاں اور مینڈک مرتے رہتے ہیں.. اور — رات کو سُر بھی یہیں آتے ہیں، پینے کے لیے۔“

ملاح نے ”سُر“ کا لفظ نہیں بولا تھا، بلکہ ”باہر والے“ کہا تھا تاکہ اس کی زبان پلید نہ ہو جائے..

اگر اس ملاح کو یہ معلوم ہو جائے کہ انگلستان میں متعدد بار بکن اینڈ ایگ کا ناشتہ اس حقیر کے حلق سے اتر چکا ہے تو اس کا کیا رد عمل ہو گا....

کشتی سرکنڈوں کی جانب جا رہی تھی۔

”جلدی کرو، روشنی ہو رہی ہے۔“

”اور کتنی جلدی کروں چودھری صاحب —“ ملاح ناگواری سے بولا۔

سرکنڈوں کے اندر پانی کی سطح پر سے دھند اُٹھ رہی تھی... اس کی سفیدی میں رکنڈوں کے پیکر ہولے ہولے حرکت کرتے تھے اور یہاں چونکہ گہرائی کم تھی اس لیے کُڑھ ایک پتلی چادر پانی پر اکڑی ہوئی پڑی تھی اور کشتی کی روانی اس باریک شیشے کو کرج کرج تلی چل جا رہی تھی۔

”اس بوتل میں پانی نہیں ہے؟ —“ ملاح نے گردن کو بل دے کر پیچھے دیکھا۔

اور ان تین شکاری تھیلوں کو دیکھا جن میں سے ایک کے فلیپ کو دوہرا کرتی فلاسک باہر جھانکتی تھی۔

”نہیں — اس میں کافی ہے۔“ اس نے اپنی افغانی جیکٹ کی جیب میں انگلیاں

سیدھی کیں۔

”کھانے کو کچھ نہیں لائے چودھری صاحب —“

”ہوں —“ اس نے سر ہلایا۔ ”یہ سوئس لو گے؟“ اس نے سوئس کا ایک پیکٹ

ملاح کے آگے پھینک دیا۔

”مہربانی جی —“ ملاح نے پیکٹ کڑتے کی جیب میں ٹھونس لیا۔

اندھیرے میں تو دیتے ڈاکل کو وہ اپنی آنکھوں کے قریب لایا — ابھی سوز:

نکلنے میں آدھ گھنٹہ باقی تھا۔

کشتی کی رفتار یکدم دھیمی پڑ گئی۔ ملاح نے چپو اٹھا لیے تھے اور کشتی کا

سرکنڈوں کو روندنا چلا جا رہا تھا اور سرکنڈے ابھی سیدھے کھڑے ہیں اور ابھی کشتی

آگے بچھے چلے جا رہے ہیں... کشتی اٹک اٹک کر رکنے لگی تو ملاح نے پھر پیچھے دیکھا ”یہا

نھیک ہے جی؟“

”نہیں —“ اس نے فوراً کہا ”یہاں ہم نظر آ جائیں گے — ذرا ادھر کنار

کے قریب جو ڈھب ہے ادھر لے چلو —“

ملاح نے اس کے فیصلے کو پسند نہیں کیا اور ذرا بے توجہی سے پھر چپو اٹھا لیے...

وہاں ڈھب اور سرکنڈوں میں وہ بالکل او جھل ہو گئے۔

”نھیک ہے اب تم جاؤ —“

ملاح نے اپنے تہ کی گرہ ڈھیلی کی اور اُسے کھول کر سر پر رکھ لیا۔ پانی میں ات

سے پیٹھر اس نے سوئس کا پیکٹ بھی کرتے کی جیب میں سے نکال لیا۔ لیکن یہ احتیاط

ضروری تھی کیونکہ یہاں پانی گھٹنوں سے اوپر نہیں آتا تھا۔ زندگی بھر کے بچ تجربے

باوجود ملاح نے جونہی پانی میں قدم رکھا اس کے منہ سے بلند آہنگ میں ایک نہایت

گالی برآمد ہوئی اور اس کا پورا بدن ٹھنسنے لگا لیکن کنارہ ساتھ ہی تھا۔ اس نے

باندھتے ہوئے پیچھے دیکھا تو وہ سرکنڈے بھی گہری دھند میں جا چکے تھے جن کے اندر

وہ کشتی تھی۔

مشاہد علی کشتی کے کناروں کے اندر تک جھکا اور پھر بے حد احتیاط سے ہتھیلیوں کے حصار کے اندر لائٹر کے مدھم شعلے کو بند کر کے ایک سگرٹ سلگا لیا... اور سگرٹ سلگاتے ہی وہ سیدھا ہوا اور اس نے اپنے آس پاس نہایت غور سے دیکھا اور ہر شکاری جو سگرٹ سلگاتا ہے وہ غیر شعوری طور پر ایسے ہی کرتا ہے... اور وہاں جہاں تک وہ اس تاریکی میں گھلتی سفیدی میں دیکھ سکتا تھا، وہاں دُھند اور سرکنڈے تھے اور گلی سزی گھاس کی بو تھی... اور کوئی نہ تھا۔

وہ آج خوش قسمت رہا تھا — ایسا بھی ہوتا کہ کوئی شکاری اپنے تئیں کسی نہایت غیر معروف اور دوسرے شکاریوں کی فہم سے اوجھل کسی سپاٹ میں دبکا بیٹھا سگرٹ سلگا کر آس پاس دیکھتا تو ہر جھاڑی اور ہر سرکنڈے میں اسے سگرنوں کے جگنو دکتے دکھائی دیتے... دوسرے شکاری وہاں پہلے سے موجود ہوتے... اور کسی معزز شکاری کے لیے اس سے بڑی حرماں نصیبی اور کوئی نہیں ہوتی کہ اس کے دریافت کردہ شاندار سپاٹ پر درجنوں شکاری پہلے سے موجود سینڈوچ کھا کر سگرٹ پی رہے ہوں —

لیکن مشاہد علی آج خوش قسمت رہا تھا — وہاں اور کوئی نہ تھا۔

کشتی کے گیلے پینڈے پر اس کے تینوں تھیلے پڑے تھے۔ خوراک والا تھیلا وہی تھا جس میں سے فلاسک جھانکتی تھی اور اس میں بریگیتا کے بنائے ہوئے ٹھنڈے سویڈش سینڈوچ بھی تھے... ویڈرز والا تھیلا چپکا پڑا تھا کیونکہ ریکسین کے بنے ہوئے واٹر پروف ویڈرز اس کے بدن پر کھنچے ہوئے تھے... تیسرا تھیلا بھی خالی تھا سوائے چھ نمبر کے کارٹوسوں کے تین ڈبوں کے.. اور بندوق اس کے گھٹنوں پر آرام کر رہی تھی.. وہ بار بار اس پر ہاتھ پھیر کر اندھیرے میں مسکراتا.. اس کے ذہن میں بہت کچھ آتا اور وہ سر جھٹک دیتا.. بندوق کی ٹالیوں کے درمیان اس کی انگلیاں پھسلتی ہوئی چلتی جاتیں اور ہر لمحہ اسے یقین ہوتا کہ اب وہ کسی ابھار پر ہوں گی لیکن وہ تقریباً اسی سطح پر رہتیں... روسی ساخت کی بیکال ایک رصے سے اس کا ساتھ دے رہی تھی... یہ متعدد بار پانی میں بھی گری، جیپ کے آہنی فریم کے ساتھ برابر ٹکراتے رہنے کے باوجود وہ پہلے دن کی طرح مضبوط اور خوش وضع تھی۔

سے بغیر وجہ کے رف اینڈ ٹفٹ نہیں کہا جاتا تھا.. بیکال یوں بھی ہالینڈ اینڈ ہالینڈ اور پرڈی کی بہت سستی بندوق تھی.. اس نے اسے ان زمانوں میں حاصل کیا تھا جب اس کا ہاتھ رے تنگ تھا لیکن اب تو وہ ہالینڈ اینڈ ہالینڈ بھی خرید سکتا تھا لیکن بیکال اس کی ساتھی بن

چکی تھی اور وہ اس سے جدا نہیں ہو سکتا تھا... ویسے بھی جدائی کے دن شاید قریب تھے شکار کے احساس میں، اس کی طلب اور دیوانگی میں اب وہ تقریباً جنسی وحشت مفقود ہو رہی تھی جو پچھلے برسوں میں تھی... جونہی موسم بدلتا تھا، راتیں سرد ہونے کو آتیں اور ہوا بدلتی ہوئی اس کے لٹوں لٹوں کو کھردراتی تو اس کے پورے بدن میں پرندوں کی شائیں شائیں چلنے لگتی... اور تب شکار کی تیاری شروع ہو جاتی... وہ ہر دوسرے چوتھے روز اس سپاٹ پر پہنچ جاتا جہاں اسے دسمبر کے دنوں میں آنا تھا۔ اور سورج طلوع ہونے سے نصف گھنٹہ پیشتر پہنچتا، صرف یہ دیکھنے کے لیے کہ یہاں ہوا کا رخ کیا ہو گا مرغابی کدھر سے آئے گی اور بیٹھنے کے لیے سب سے بہتر جگہ کونسی ہو سکتی ہے... لیک اس دسمبر میں بدن کو وہ کچھ نہ ہوتا تھا جو پہلے ہوا کرتا تھا... شاید جدائی کے دن قریب تھے اس نے کلائی اپنی آنکھوں کے قریب کی... روشنی اب اتنی ہو چکی تھی کہ وہ وقت دیکھ سکتا تھا... بس اب انہیں کسی بھی لمحے آسمان پر نمودار ہونا تھا... اس نے افغانی جیک کی جیبوں میں بھرے ہوئے کارتوسوں کو چیک کیا... بندوق کی نالیوں میں فٹ کارتوسوں میں گولائیوں کو دیکھا اور یہاں وہ پھر مسکرایا۔ کیونکہ کارتوسوں کے درمیان وہ ایک چھ ساپل تھا جس پر زد لگنے سے سب کچھ فائر ہونا تھا۔ گولائیوں کے درمیان میں ابھرا ہوا اس نے اس سے پیشتر روزمرہ کے استعمال کی اشیاء میں جنسی شہائیں کبھی تلاش نہیں تھیں، یا اسے نظر نہیں آتی تھیں اور اب شاید اس کی عمر ایسی تھی جب بقول کے انہ ڈرنی اولڈ مین ہو جاتا ہے نہیں ایسا نہیں... یا شاید ایسا ہی ہے.....

آسمان پر سپیدہ سحر تیزی سے پھیلتا جا رہا تھا اور اس کی سفیدی پانی کی گہری تاریکی کو بھی کم کرتی چلی جاتی تھی اور تب اس نے دیکھا کہ پانی کی سطح بالکل ہموار ہے... ”اوہ شٹ“ وہ زیر لب بڑبڑایا۔ اس نے جلدی سے بندوق خالی تھیلوں کے رکھی اور ڈولتے قدموں سے چلتا کشتی کے پچھلے حصے میں پڑی اس بوری کو اٹھالایا جس ڈیکائے سنبھالے ہوئے تھے۔ بوری کو کشتی میں الٹ کر وہ پانی میں اتر گیا... ویڈرز واقعی پروف تھے اور اس کی ٹانگوں کو باہر کی بخ سردی کا کوئی اندازہ نہ تھا... جب اس کا موسم کو سہار سکتا تھا تو وہ کبھی ویڈرز نہیں پہنتا تھا... وہ بخ پانیوں میں اترتا تو اس کا ماس چند لمحوں کے لیے سرد ہوتا اور پھر سنبھل جاتا اور وہ پانی میں اپنے آپ کو کھینچ کھینچ چلتا تو ٹانگوں سے اوپر کا سارا بدن بے چین ہونے لگتا... اور جب پہلی مرتبہ اسے شدید

ہوا اور بہت دن تک بستر پر پڑا رہا تو اسے اگلے شکار پر ویڈرز پہننا پڑے..... اور پہلے روز جب اس کے ماس اور سرد پانی کے درمیان ریکیمن حائل ہوئی تو گویا ماس اور پانی کے میل کی لذت ختم ہوئی..... پتہ نہیں کون تھا جو پانی میں متید تھا، وہ نہ تھا کیونکہ اس کے ماس کو کچھ نہ چھوٹا تھا سوائے ویڈرز کے چمڑے جیسے احساس اور ٹھنڈک کے..... جیسے اس نے ایک بڑا کنڈوم پہنا ہوا ہو — ڈرنی اولڈ مین —

برگیتا بھی اسے ہمیشہ مجبور کرتی اور ایک عرصے سے ماس اور پانی کا میل نہ ہوا تھا۔ وہ پانی کی سطح پر ڈیکائے رکھتا گیا یہاں تک کہ ہلکورے لیتا ہوا ایک نیم دائرہ سا بن گیا..... پانی اور سرکنڈے جیسے آباد ہو گئے۔ وہاں دو درجن مختلف نسلوں کی مرغائیاں بے حس و حرکت تیرتی تھیں اور ان پلاسٹک سے بنے ہوئے پرندوں کو دیکھ کر ان کے ہم نسلوں نے اپنی پرواز منقطع کرنا تھی اور نیچے ان سے ملنے کے لیے اترنا تھا اور نیچے... مشاہد علی کی دونالی بیکال ان کی منتظر تھی..... اطالیہ کے بنے ہوئے ڈیکائے شکل و شبابت میں اتنے مکمل تھے کہ بعض اوقات شکاری بھی دھوکا کھا کر ان پر فائر کر دیتے تھے...

ڈیکائے پھیلا کر وہ واپس کشتی میں آ گیا۔

اس نے بیکال اپنے گھٹنوں پر رکھی اور انتظار کرنے لگا... اور اصلی شکار یہی انتظار تھا۔ دُھند آہستگی سے پانی پر سے اٹھتی تھی اور تحلیل ہوتی جاتی تھی۔ وہ انتظار کر رہا تھا اور فضا میں ٹھنڈک اور گلٹی ہوئی گھاس اور بوسیدہ سرکنڈوں کی بو تھی۔

یہ آس پاس کب تک ہے؟ اس میں ہمیشگی تو نہیں اور اس سارے وسیع علاقے میں کہ جس میں قادر آباد بیراج کے پانیوں کے ذخیرے اور ان میں آگے سرکنڈے اور کناروں پر موسم سرما کے سندیلے دیتی کابی کے لمبے سٹے دار پھولوں کی سفیدی اور دریائے ناب پر سے شرلانے بھرتی ہوئی بخ ہوؤں کی سائیں سائیں اور دریا اور بڑے حفاظتی بند کے درمیان پھیلے نیلے کی سیاہ خاموشی اور گہرا بھید اور — میں ہوں تو ان سب میں وجودگی کے کم سے کم لمحے میرے ہیں — مشاہد علی مشیل کے... پانی کی سطح پر ڈولتی یہ مرغائیاں دراصل مرغائیاں نہیں ہیں، اپنی ہم نسلوں کے لیے ایک دھوکہ ہیں ایک پھندہ ما... یہ ڈیکائے ہیں زندگی اور پرواز کو ختم کرنے کے لیے...

کم سے کم لمحے میرے ہیں... یہ بوسیدہ اور گلٹی ہوئی گھاس کئی برس تک یونہی

کناروں کے ساتھ لپٹے گی اور کبھی ہوا کے زور سے پیچھے ہٹ جائے گی — لیکن یہ ابھی رہے گی — اور میں اس سے بہت پہلے کے لمحوں میں بوسیدہ ہو جاؤں گا — آخر میری قربانی کی کیا ضرورت تھی — میرے بغیر بھی تو سب کچھ جاری و ساری تھا — اور میرے بغیر بھی سب کچھ جاری و ساری رہے گا —

نسل انسانی کا سب سے بڑا کارنامہ — ایک فخر — ایک بلند بانگ آئیڈیل قربانی ہی تو ہے۔ اور قربانی آپ کو کہاں لے جاتی ہے؟... کافرستان کے وہ اکثر، وہ بڑے بڑے پتھر جن پر لاکھوں بھیڑ بکریاں کٹیں اور ان کا خون بہا — تو پتھر تو پتھر ہی رہا اس پر کیا اثر ہو — یا جن کی قربانی ہوئی — مرضی سے ہاتھ میں پرچم پکڑے ہوئے یا مرضی کے خلاف جنہیں دھکیل دیا گیا ان سب کا End Result کیا ہوا؟

سمیج کا سرسفید ہو گیا ایک رات میں — اسے ایک تین فٹ لمبے اور ایک فٹ اونچے دراز میں پیک کر کے بند کر دیا گیا۔ اسے معلوم نہ تھا کہ وہ کہاں ہے، سانس کہاں ہے، وہ کہاں ہے.. صرف اندھیرے میں وہ کھانتا تھا اور جہاں تھا، وہیں تھا، بل نہ سکتا اور اس کے ماس میں چیونٹیاں چلتی تھیں اور اس کے دماغ میں بچھو ریگلتے تھے... کوئی نہ جانتا کہ اگر کسی کو ایک دراز میں بند کر کے تالا لگا دیا جائے تو اس شخص پر ایک رات کیا گذرتی ہے، صرف وہ جانتا ہے جس پر گذری ہو بلکہ وہ بھی نہیں جانتا کیونکہ وہ تو صرا سانس کو کھینچنے اور منہ کھول کر بے آواز چیخنے میں ہی لگا رہتا ہے —

اور سمیج کو جب ساواک والوں نے اس دراز میں سے نکالا تو اس کا سارا سر ہو چکا تھا۔ تو اب سمیج سڑکوں پر گھومتا ہے اور اسے کوئی بھی نہیں پوچھتا کہ تمہارا سر کیسے ہو گیا — اس نے بھی آئیڈیلز کے لیے قربانی دی —

شاہی قلعہ کی گہرائی میں جو کوٹھڑیاں تھیں وہاں بھی آئیڈیلز آئے... اور چوٹا نامہ کے یہ خانوں میں بھی ہمتوں والے آئے اور انک قلعے کی سختیوں کو جھیلنے والے بھی تھے.. لیکن End Result کیا ہوا —

سچ کیا ہے اور ایک بہتر دنیا کا خواب کیا ہے اور کیا اس خواب کے لیے جدوجہد جائز ہے.. اور کس کا کیا سچ ہے؟ کون سا سچ؟... یہ... یا... یہ سچ؟...

تمام جنگوں کا End Result کیا ہوا؟.. نتھنگ — نتھنگ — ڈسٹ لا ڈسٹ خاک در خاک اور راکھ راکھ میں —؟

پانی کی قربت کی بخ اس کی ہڈیوں میں اترنے لگی۔ کیا اتنا وقت ہے کہ دو گھنٹ کافی کے حلق سے اتار لیے جائیں؟... ہاں اتنا وقت ہونا چاہیے — اس نے فلاسک کو تھیلے میں سے کھینچ لیا۔ کافی گرم تھی اور اس کی تمباکو ایسی نشہ دار ممک گلتی گھاس کی بو سے مل کر اس کے آس پاس پھیلنے لگی۔ کافی کا ذائقہ الگ تھا۔ یورپی قوموں کے ہاتھوں کی بنائی ہوئی کافی میں ہمیشہ ذائقہ الگ ہوتا تھا حالانکہ کافی اور دودھ وہی ہوتا تھا جن سے وہ خود کافی بناتا تھا اور پھر بھی بریگتا کے ہاتھوں کی کافی میں ایک گرم کڑواہٹ ہوتی تھی۔ لیکن بریگتا تو یورپی نہیں تھی۔ وہ تو پاکستانی تھی — کیا وہ پاکستانی تھی؟

اس سے کچھ فاصلے پر سرکنڈوں میں کچھ حرکت ہوئی جیسے کوئی اُن کے اندر نہیں پچھاڑتا تھا۔ خدا کرے کہ ایک دو ہی ہوں — اگر یہ زیادہ ہوئے تو خواہ مخواہ ادھم مچائیں گے اور مرغابی کم از کم میرے علاقے میں تو نہیں اترے گی — سرکنڈے تھوڑی دیر بعد اپنی اپنی جگہ پر آکر کھڑے ہو گئے۔ ہاں وہ ایک دو ہی تھے جو پانی پی کر چلے گئے۔

اور پھر ایک اور سرسراہٹ ہوئی۔ اور اس کے پورے بدن کا نظام جہاں جو کچھ تھا ساکت ہو گیا — پروں کی سرسراہٹ ایک تواتر کے ساتھ اس کے کانوں میں آنے لگی۔ نیچے سیاہ ڈھب اور نیم سیاہ پانی اور سرکنڈے تھے اور اوپر آسمان پر روشنی کے ساتھ ساتھ مرغابیوں کی قطاریں چلی آ رہی تھیں۔ ان کی پرواز کی شان دیکھنے کے لائق تھی۔ وہ ابھی بہت بلند تھیں، اس کے نشانے سے باہر لیکن اس نے اپنے آپ کو تیار کر لیا۔ بیکال کی نالی آسمان کی جانب ہوئی اور اس نے اپنے کندھے کو ہلا کر بندوق کے بٹ کو فٹ کیا۔ پانی کی سطح پر ساکن پلاسٹک کی مرغابیوں میں بھی گویا جان پڑ گئی اور وہ دھیرے دھیرے ہلنے لگیں، گویا ان کو جو آسمان پر تھیں، بلانے لگیں اور وہ جو آسمان پر تھیں انہوں نے نیچے دیکھا، نیچے جہاں کئی کلومیٹر کے علاقے میں قادر آباد بیراج کے ساکن پانی اور سرکنڈے تھے اور ان میں ایک کنارے کے نزدیک ان کی ہم جولیاں تیرتی تھیں۔ انہوں نے جو آسمان پر تھیں پرواز کا موسم توڑا اور سرکنڈوں کی سیدھ میں نیچے اترنے لگیں۔ اور بس یہی وہ لمحہ تھا۔ مشاہد نے سب سے اگلی مرغابی کے سر سے تقریباً چھ انچ آگے نشانہ باندھ کر فائر کیا اور روق کو مرغابی کے ساتھ ساتھ حرکت میں رکھا تاکہ فائر مکمل ہو جائے۔ پھر ایک اور فائر اور اس نے بندوق نیچے کر لیا۔ ایک مرغابی عین اس کے سامنے آکر گری لیکن وہ مرنا تھی اور ایک پتھر کی طرح گری۔ کچھ فاصلے پر سرکنڈوں کے اندر چھپاک چھپاک کی

آواز آئی اور اس نے مرغابیوں کے پروں کی پھڑپھڑاہٹ کو اپنے بدن پر محسوس کیا۔ اس نے بندوق کشتی میں رکھی اور جلدی سے پانی میں اتر گیا... سرکنڈوں کے اندر ابھی تک خاصی تاریکی تھی.. اور وہاں مرغابیاں تڑپ رہی تھیں... اس نے پہلی مرغابی پر ہاتھ رکھا اس کی پرواز کی حدت اس کے پروں سے ابھی تک خارج ہو رہی تھی اور اس کا گوشہ گرم تھا...

سرکنڈوں سے پرے دریائے چناب کے درمیان میں واقع ریت کے ایک بڑے ٹاپو کی طرف سے متعدد فائر ہوئے اور یہ فائر جس بے ترتیبی سے ہوئے مشاہد نے جان کہ زاہد کالیا اور ڈاکٹر ارشد وہاں پہنچ چکے ہیں — اس نے بندوق کو پھر سے لوڈ کیا اور کچھ سوچ کر اسے تھیلوں پر رکھ دیا۔ چار مرغابیاں کافی تھیں.. ان میں سے ایک شیور بڑے حجم کی جس کا کھانا گندا ہوتا ہے کیونکہ وہ خود بھی برا کھاتی ہے اور تین نیل سر تھیں مرغابیوں کی چالاک ترین نسل اور کھانے میں بھی بے حد نفیس — یہ کافی تھیں....

آج بارش کے بعد پہلا دن تھا — پچھلے کئی روز سے یہاں سرما کی بارشوں کا تھا اور اسی لیے آسمان مرغابیوں سے سیاہ ہو رہا تھا.. وہ بھی کئی دنوں کے بعد پرواز کے نکلی تھیں.. نیچے اگرچہ نیم تاریکی تھی لیکن وہاں اس بلندی پر ان کے پروں پر پہلی کرنیں تھیں اور وہ ایک مسلسل شائیں شائیں کی آواز سے فضا کو چیرتی یونانی دیوالا سنہری پرندوں کی طرح حرکت کر رہی تھیں — اور ان میں سے چار کشتی کے پینڈے بے جان پڑی تھیں اور ان کا خون پروں میں سیاہ ہو چکا تھا.. زندگی کا End Result کہہ سکتے ہیں — یہی ہے۔

اس نے خوراک کا تھیلا کھول کر اس میں سے سینڈویچ نکالے اور انہیں — سے کھانے لگا۔ بریگتا میں سویڈش پن بست تھا، وہ تقریباً کچے گوشت کے ٹھنڈے سینڈویچ تھے اور انہیں بس نگلا جاسکتا تھا۔ اس کے باوجود اس نے کبھی شکایت نہیں کی تھی آج سویرے وہ تقریباً ڈیڑھ بجے کے قریب لاہور سے چلا تھا اور اس ڈھلے میں، دسمبر کی راتوں میں بریگتا کی گرم قربت چھوڑنا اس کے لیے بے حد دشوار تھا لیکن اس کے لیے وہ یہ جبر بھی کر لیتا تھا۔ اس کے بدن کی حدت گوجرانوالہ پہنچ کر کم ہوئی، اس کے آس پاس مدھم ہوئی اور پھر علی پور تک پہنچتے پہنچتے وہ بریگتا سے آزاد ہو چکا تھا۔ نہر کے کنارے جیپ چلاتے ہوئے جب وہ بیراج تک پہنچا تھا تو وہ سب کچھ ماضی تھا

چھوڑ کر آگئے تھے اور مستقبل صرف قادر آباد کے پانی اور سرکنڈے تھے.... اور جب کوئی شخص سرکنڈوں میں پوشیدہ کشتی میں بندوق گھنٹوں پر رکھے آسمان پر نظریں جمائے گہری توجہ سے سنتا ہے تو — ایک شکار اُس کے اندر ہو رہا ہوتا ہے جو باہر کے شکار سے زیادہ وسیع اور گہرا ہوتا ہے... اور بہت سارے لوگ باہر کے شکار کے لیے نہیں، اندر کے شکار کے لیے، شکار پر جاتے ہیں کہ وہاں ایک سناٹا ہو گا — گلتی گھاس کی بو ہو گی اور انتظار ہو گا۔ مشاہد علی کے اندر کا شکار کم ہو گیا تھا... اور آج اسے احساس ہوا تھا کہ باہر کے شکار کے ساتھ بھی اس کا لگاؤ گھٹتا جا رہا تھا۔

مٹی کے بند کے اوپر ان کی جیب کھڑی تھی۔ بل کھاتے ہوئے بلند فصیل نما بند پر جہاں تک نظر جاتی تھی کچھ نہ تھا صرف ان کی جیب کھڑی تھی۔

بند کے دائیں طرف ہریا دل کی فصلیں تھیں، مویشیوں کے چارے کا شلغم، اور گندم کے ہرے ہرے بوٹے جو ابھی سر نکل رہے تھے۔ ان کے پیچھے گتے کے وسیع کھیت تھے جو سیلاب کی صورت میں بقیہ فصلوں کو بچاتے تھے۔ ان سے پرے کاہی سفید ہوتی تھی اور پھر دریائی جنگل کا سلسلہ شروع ہو جاتا تھا۔ دریا یہاں سے دکھائی نہیں دیتا تھا۔ دریا کے دونوں کناروں پر سردیوں کے آغاز میں بے شمار کوئیں اترتی تھیں کیونکہ وہاں ریت بہت تھی اور نرم تھی۔ جنگل میں جو کالیاں اور ساہن پال والوں کے ذریعے تھے۔ اس علاقے کی ہریالی کی مثالیں پورے پنجاب میں دی جاتی تھیں اور اسی لیے یہاں ڈھور ڈنگر رکھنے کا زیادہ رواج تھا... رانجھا انہی جنگلوں میں چاکر ہوا تھا۔

زاہد کالیا اور ڈاکٹر ارشد جیب میں بیٹھے اس کا انتظار کر رہے تھے۔

اس نے اپنے تھیلے کندھے سے اتار کر جیب میں رکھے اور پھر جیسے کچھ شرمندگی کے ساتھ چاروں مرغابیوں کو سڑ سے اونچا کیا اور سڑ ہلا کر انہیں بھی جیب کے فرش پر پھینک دیا۔

”صرف چار؟“

وہ کچھ نہیں بولا۔

”دو درجن — دو درجن —“ زاہد کالیے نے اپنی دونوں انگلیاں اس کی آنکھوں کے آگے نہچا کر کہا۔

ڈاکٹر ارشد چپکے سے اپنی کافی پیتا رہا۔

اس نے جیپ سٹارٹ کر دی۔

”مشاہد — “ڈاکٹر ارشد نے اس کے کندھے کو تھپکا ”تمہارا گاؤں بھی تو کہہ

ادھر ہی ہے —“

”ہاں —“ مشاہد نے سر ہلایا۔

صبح کی دھوپ جنگل کے درختوں اور کھیتوں پر جزیروں کی صورت میں رو تھی۔ جیپ کی رفتار اگرچہ تیز تھی لیکن حالیہ بارشوں کی وجہ سے دھول بالکل نہیں اٹھ رہی تھی اور فضا بے حد صاف اور نہری ہوئی تھی۔ قادر آباد کے ذخیرے کے پانی تاحہ نظر ہوئے تھے اور ان میں سرکندوں کے جھنڈ تھے۔ پانیوں پر سینکڑوں مرغائیاں یوں تیرتی تھ جیسے اصلی نہ ہوں ڈیکائے ہوں۔ اور اس طرح کی درجنوں ٹکڑیاں تھیں جو دسمبر دھوپ میں اپنے آپ کو گرماتی تھیں۔ بند کے نیچے جہاں تک پانی آ رہے تھے وہاں کڑ کے بڑے بڑے پھول تھے جو جہازی سائز پتوں میں سے ڈنٹھل اٹھائے بند پر جاتی اس ج کو تکتے جاتے تھے۔ یہیں پر انہوں نے بوڑھے جم کارٹ کو دیکھا اور وہ انہیں اس یہ میں دوسری مرتبہ نظر آیا تھا۔

”ہیلو جم —“ مشاہد نے جیپ روک کر اسے پکارا۔ اس نے نہیں سنا۔ زاہد کا نے خوب گلا پھاڑ کر متعدد بار ”اوائے جم کارٹ اوائے جم کارٹ“ کے نعرے لگائے۔ نیچے بہت نیچے تھے اور وہاں تک آواز پہنچتی کم تھی اور ظاہر ہے وہ سنتا بھی کم تھا۔ کالیے کی آواز اس تک پہنچ گئی اور اس نے سر اٹھا کر ان کی جانب دیکھا اور پھر نما پر جوش انداز میں ہاتھ ہلایا۔ اس کے بوڑھے ملازم نے بھی اوپر دیکھا لیکن وہ زیادہ دیر نہ دیکھ سکا کیونکہ وہ ہندوق اور متعدد تھیلوں کے بوجھ سے جھکا جاتا تھا۔ جم کارٹ دائیں ہاتھ کے پینچے سے دو مرغائیاں لٹک رہی تھیں۔

مشاہد نے پینڈ بریک اٹھا کر جیپ کو پھر سے سٹارٹ کر دیا۔

”کبھی جم کارٹ کو ملنا چاہیے —“ ڈاکٹر ارشد نے کہا۔

”آہویار —“ کالیے نے سر ہلایا۔ ”پتہ تو کرنا چاہیے کہ یہ ہے کون۔“

”اس سے کیا فرق پڑے گا — اب یہ ہے کہ ہم جہاں بھی شکار کو جاتے

ہمیں اس کی تلاش رہتی ہے اور اگر وہ نظر آ جائے تو ہم کتنے خوش ہوتے ہیں۔

باقاعدہ ایک منظر ہے جو ہمارے دلوں کو گہری مسرت سے بھر دیتا ہے۔ تفصیل میں ؟

اور جانے کی کیا ضرورت ہے —

”گڈ اولڈ جم کارٹ —“ ڈاکٹر ارشد پہلی بار مسکرایا۔

بند کے ساتھ ایک قبرستان دکھائی دیا اور اس سے پرے ایک گاؤں کے گھر اور صحن تھے۔ ان میں کہیں کہیں دھوپ تھی۔

”قبرستان میں کوئی ایک قبر میرے دادا کی ہے — اور میں نہیں جانتا کہ کونسی ہے۔ — اور کوئی ایک قبر میرے پردادا کی ہے اور... میں کئی بار سوچتا ہوں کہ اگر قادر آباد میں شکار کے دوران مجھے کچھ ہو جائے تو کیا تم مجھے یہیں اسی قبرستان میں دفن کر کے لاہور چلے جاؤ گے — تم جانتے ہو کہ مجھے اپنے گاؤں کی گلیوں میں گئے ہوئے دس برس سے زیادہ کا عرصہ گزر چکا ہے؟“

”تمہیں کبھی خواہش نہیں ہوئی؟“

”نہیں —“ مشاہد نے سر جھٹکا۔ ”یہاں میرا کوئی نہیں۔ صرف یہ قبریں ہیں۔ ور قبروں کو کیا فرق پڑتا ہے کہ اگر ان پر پھول چڑھانے والا اور فاتحہ پڑھنے والا کوئی ہے یا میں ہے۔ بس وہ تھوڑی سی زمین ہے چند بیکھے...“ اس نے جیب کو بیک کر کے دوبارہ مادر آباد کی طرف موڑ لیا —

گھنا جنگل اور کالی کی سفیدی اب ان کے بائیں جانب ہو گئی تھی۔ یکدم اس نے پیپ روک دی۔ اس کے ساتھیوں نے اسے سوالیہ آنکھوں سے دیکھا۔

”کیا تم بھی سن سکتے ہو —“ وہ جنگل کو تکتا تھا اور سننے کی کوشش کرتا تھا۔

”کیس فائر ہوا ہے؟“ کالی نے پوچھا۔

”نہیں — کسی بھینے کے ڈکرانے کی آواز ہے —“

”ہو گی، ضرور ہو گی —“ ڈاکٹر ارشد نے کہا ”لیکن ہمیں اب چلنا چاہیے —

بے بٹ خیلہ پہنچنا ہے اور اسے اسلام آباد — ہمیں چلنا چاہیے۔“

گو جرنوالہ سے دو رویہ سڑک کا آغاز ہوا تو اس کے تنے ہوئے اعصاب کچھ سکون ہوئے اور اس نے گردن ڈھیلی کر کے ونڈ شیلڈ سے اوپر پاپلر کے درختوں میں تیزی سے گذرتے آسمان کو دیکھا۔ دھوپ ابھی وہیں تھی درختوں کی چوٹیوں پر اور ک پر نریفک نہ ہونے کے برابر تھی۔ برما کے محاذ کی یادگار اس کی پرانی ویلر جیب

بالاکوٹ کے مستریوں نے ری کنڈیشننگ کی تھی اور یہ ہموار شاہراہوں کے لیے نہیں تھی۔ اس کے انجن کو آسودگی تب حاصل ہوتی تھی جب اسے ہل چلائے کھیتوں اور پہاڑوں کی خشک گذرگاہوں میں ڈال دیا جاتا تھا۔ بہر حال دسمبر کی اس صبح میں لاہور جا والی ہموار سڑک پر بھی اس کے انجن کی آواز ایک نخریلی بلی کی طرح غراتی چلی جاتی تھی۔ دونوں جانب کھیت تیزی سے گھٹ رہے تھے، جہاں صنعتی عمارتیں نہیں تھیں وہاں چار دیواریاں تھیں جن کے اندر ابھی تو چارے کے کھیت تھے لیکن وہاں اُن انڈسٹریز بورڈ لگ چکے تھے جن کی بدہیت اور بے کردار عمارتیں وزارت صنعت میں کسی سفار کی منتظر تھیں۔

اس نے سڑک سے نظریں ہٹائیں اور بائیں ہاتھ پر دیکھا... کٹر سے ماری خشک اور کھردری گھاس کے چند ٹکڑے کلراٹھی زمین کی وسعت پر صبح کی دھوپ میں اب تک ٹھہرے ہوئے لگتے تھے۔ ان سے چند کھیت پرے ایک سیلابی پل کی درجنوں محرا کے اوپر لاہور جانے والی کوئی پینجر نرین جیسے صبح کی دھوپ سے ست ہو رہی تھی۔ نرین کی رفتار کچھ دیر سے اس کی جیب کے ساتھ ہم آہنگ ہو چکی تھی اور وہ دوسرے کی نظر میں ساتھ ساتھ جا رہے تھے۔

کالیا اور ڈاکٹر اس وقت لالہ موسیٰ کے قریب پہنچ چکے ہوں گے... اس نے کی رفتار آہستہ کر دی تاکہ لاہور جانے والی نرین او جھل ہو کر اس لینڈ سکیپ کو خلا دے جسے وہ اس کے قدرتی رنگ میں ہی دیکھنا چاہتا تھا... جوہڑوں کے کناروں پر کلابی سفید پتے نامعلوم ہوا سے حرکت میں آتے تھے اور سفید بگلے قریب سے گذرتی جیب لمحہ بھر کے لیے ٹھہرتے تھے اور پھر شانت ہو جاتے تھے۔ سڑک سے ایک کچا راستہ نیچے تھا اور پھر وہاں تک دکھائی دیتا تھا جہاں پر ایک نئی فیکٹری زیر تعمیر تھی۔ مشاہد نے روکی تو اس کے کلن خاموشی کے سنائے میں آگئے اور اس نے سر جھٹک کر اپنے آہ نارمل کیا۔ ریلوے لائن کے ساتھ ساتھ ٹھہرے ہوئے پانی کے جوہڑ دور تک چلے جاتے اور ان کے کناروں پر خشک گھاس اور سوکھے ہوئے سرکنڈے تھے۔ پانی میں بوسیدہ گھاس اور بوٹیوں کی بو جب اس کے نٹھوں میں آئی تو جیسے وہ چوکنا ہوا کہ اب وہ کشتی میں صبح کے اندھیرے میں شکار کے لیے جاتا ہے۔ ابھی ان کا موسم نہیں تھا اپریل کے دنوں میں یہ جوہڑ سفید اور گلابی کنول سے ڈھکے جاتے تھے اور ایسے ڈھکے

تھے کہ ان پر ننگے پاؤں چلنے کو جی چاہتا تھا۔ پر انہیں کوئی نہیں دیکھتا تھا، ان کے پُرسکون اور دل کو گرفت میں لے لینے والے حُسن کے گیت کسی نے نہیں گائے۔۔۔ صرف اس لیے کہ یہ اوجھل تھے۔۔۔ زینیں تیزی سے گزر جاتیں اور شاہراہ یہاں سے کچھ فاصلے پر تھی۔۔۔ صرف مشاہد تھا جو ہمیشہ یہاں تھوڑی دیر کے لیے رُک کر پھر اپنا سفر جاری رکھتا۔ کنول کے یہ تختے ریلوے لائن کے ساتھ ساتھ بہت دور تک چلتے تھے۔۔۔ تو کیا ان کے حُسن کے گیت کسی نے اس لیے نہیں گائے کہ یہ ذرا اوجھل تھے؟۔۔۔ نہیں ان کی توصیف یوں نہ ہوئی کہ یہ سادھو کے جیسے قصبے کے آس پاس تھے۔ اگر کنول کے یہی تختے جھیل وندڑ میر کے کناروں پر ہوتے تو درِ ذور تھ کو اپنے ”ڈیفوڈلز“ دکھائی ہی نہ دیتے اور وہ اے ہوسٹ آف گولڈن ڈیفوڈلز کی بجائے اے ہوسٹ آف پنک لوٹسز تحریر کرتا۔ ریلوے لائن کے ساتھ، کاہی کے نیچے، صبح کی ہوا میں کپکپاتے اور رقص کرتے۔۔۔ اے ہوسٹ آف پنک وندڑ۔۔۔

لیکن آج رات نہیں جو زینیں — ابھی تو دسمبر ہے۔ مارچ کے آخر میں ایک انبوہ گلابی کنول کا تمہارے لیے۔ ابھی ان کا موسم نہیں ہے۔ اور موسم کس کا ہے جو زینیں؟ زوال کا۔۔۔ آج صبح دو بج کر سولہ منٹ پر جب وہ شیو کر رہا تھا تو یکدم اس کے منہ میں ایک بھونٹا سا پتھر کیس سے لڑھکتا آیا اور اس نے اسے بین میں اگل دیا۔۔۔ وہ حیرت سے کہتے ہیں آیا کہ یہ اس کی اپنی داڑھ تھی جو بہت دنوں سے ہل رہی تھی۔ اسے بین کی سفید سطح پر ایک گدے اور بد وضع موتی کی طرح پڑی داڑھ کو دیکھ کر بے حد دکھ ہوا تھا۔ اس نے بچاس برس تک میرے ذائقوں میں میرا ساتھ دیا تھا، یہ میرے بدن کا ایک حصہ تھی اور اب میرے سامنے پڑی ہے — اس نے زبان سے اس حصے کو ٹولا جو خالی ہو چکا تھا۔۔۔ وہ ارباب منہ بھینچتا تھا کیونکہ اسے اس خلا کی عادت نہیں ہو رہی تھی۔۔۔ تو یہ زوال کا پہلا شاہ تھا جو آج صبح دو بج کر سولہ منٹ پر بین کی سفید سطح پر پڑا تھا۔۔۔ بس موسم اسی کا ہے جو زینیں۔۔۔ ایک انبوہ گلابی کنول کا، ابھی نہیں — یا شاید کبھی نہیں۔

مشاہد علی مشیل نے اپنے دونوں ہاتھوں کو اپنے سامنے کیا۔۔۔ ان پر جھڑیاں تھیں اور گوشت کی پکڑ ڈھیلی پڑ چکی تھی۔ اس کے ہاتھوں اور مڑے مرغابی کے پنجوں میں کوئی فرق نہ تھا۔

”شکار کیسا رہا؟“

”چار —“

”چار کیا؟“

”چار مرغایاں... ایک شیولر... اور تین نیل سر...“

”لیکن تم خوش نہیں ہو۔“

”نہیں، میں خوش نہیں ہوں۔“

”کیوں؟“

”کیونکہ چار مرغایوں کا خوشی سے کوئی تعلق نہیں —“

درخت کسی ایک قسم کے نہیں تھے۔ وہ اونچے، پستہ قد، پھیلے ہوئے، منحنی سیدھے، گھنے یا چھدرے تھے لیکن سب کے سب پرانے تھے۔ ایک جھنڈ تھا جسے جامن، بھیڑے، کینار، شیشم، دھریک اور الماس الگ الگ دکھائی نہیں دیتے تھے، پرندوں کو ان کی پہچان تھی۔ وہ سب ان کے اندھیرے میں رہتے تھے اور باہر سے دیکھ کر نہیں دیتے تھے۔ دھوبن چڑیاں بہت تھیں، ہڈ ہڈ بھی تھے اور کوئلیں بھی ایسی تھیں کہ وہ بہت کم آتی تھیں۔ تیز دھوپوں والی جون کی دوپہروں میں الماس کی پیلاہٹ کا انبار سے الگ ہو جاتا۔ اس کے زرد گچھے چینی لاشیوں کی طرح ہوا سے جھولتے رہتے۔ درختوں میں سات کمرؤں والی کوئلی واقع تھی۔ اسے سات کمرؤں والی کوئلی اسے جاتا تھا کہ اس کے سات کمرے تھے۔ اور ان میں سے ایک طویل کمرہ دالان کے ساتھ چلا گیا تھا اور اس دالان سے جن درختوں کے تنے نظر آتے تھے ان پر اب دھوپ ذرا کم تھی۔ دسمبر میں دھوپ ان کی چوٹیوں پر اترتی اور اترتے اترتے رُک اور پھر وہیں سے رخصت ہو جاتی۔ طویل کمرہ ان دونوں کا تھا۔

برگیتا برکت علی ایزبرگ نے مشیل کو حیرت سے دیکھا اور کہا، تم مجھے اتنی ؟

سے کیوں دیکھ رہے ہو؟

”کیونکہ خوشی کا تعلق تم سے ہے —“

”ہم پانچ برس سے ایک دوسرے کے ساتھ ہیں، کیا اس عرصے میں تمہاری بے یقینی ختم نہیں ہوئی؟“

”نہیں —“

”تمہاری آنکھوں میں بے یقینی نہیں، حیرت ہے — کیوں؟“

”پابلو زردا نے سری لنکا کی ایک بھنگن کے پورے بدن کو دیکھا تو وہ اسے ایک سیاہ وینس کی طرح نظر آئی۔ اور زردا کا کہنا ہے کہ جب میں اس سے محبت کر رہا تھا تو وہ مجھے حیرت سے نکلتی تھی کہ یہ شخص کیا کر رہا ہے —“

اس نے بریگیتا کے بدن کو یکدم ڈھیلے پڑتے اور ٹھنڈے ہوتے محسوس کیا۔ وہ جو مدہم حرکتوں میں تھی بالکل ساکت ہو گئی۔ اس نے اسے آہستہ سے اپنے آپ سے الگ کیا اور بستر کی سفید چادر میں ہو گئی۔

”تم نے مجھے پہلی بار تو نہیں دیکھا کہ حیرت سے دیکھتے تھے۔“ چادر کی سفیدی میں اس کے بدن کی سیاہی اتنی گہری تھی کہ وہاں وہاں رات ہوتی تھی جہاں جہاں وہ تھی اور نہاں جہاں وہ تھی وہاں وہ چادر سے سنہلکتی نہ تھی۔

”نہیں۔ لیکن میں اپنی حیرت کو قابو میں نہیں رکھ سکتا جب بھی تمہیں دیکھتا ہوں۔ میں تمہارے تنے ہوئے تناسب کو بھول جاتا ہوں ہر مرتبہ — اور یہ عمر ایسی ہوتی ہے کہ انسان بدن کو دیکھتا زیادہ ہے اور۔۔۔“

بریگیتا کا پورا بدن جال میں جکڑے کسی وحشی کی طرح اُس بے اختیار ہنسی سے چادر پر کھسکا جسے اس نے مشکل سے دبایا ”تم اپنی عمر کے بارے میں ضرورت سے زیادہ شرمسار ہو رہے ہو۔ میں نے تو کوئی تبدیلی محسوس نہیں کی۔“

”آج صبح دو بج کر سولہ منٹ پر جب میں شیو کر رہا تھا تو میری ہلٹی ہوئی داڑھ رے مٹھ میں آ گئی۔ اور اب وہاں خلاء ہے اور مجھے اس کی عادت نہیں ہو رہی۔ مجھے بالگتا ہے کہ جو لفظ میرے منہ سے نکلتے ہیں وہ کچھ قابو میں نہیں رہتے۔ کیا تم نے یہ تبدیلی بھی محسوس نہیں کی؟“

”نہیں —“ وہ اس کے ساتھ آ گئی۔ ”لیکن وہ خلاء ہے کہاں — دکھاؤ۔“

مشاہد نے منہ کھول دیا۔ بریگیتا کی آنکھیں اس کے منہ کے قریب ہو گئیں
 ”روشنی کم ہے۔ مجھے تو نظر نہیں آتا۔“
 ”دیکھو — میں بھی بھول جاتا ہوں کہ کہاں ہے لیکن زبان پھیرتا ہوں تو پھر وہ
 داڑھوں کے درمیان انک جاتی ہے۔“

”یہ تو بہت آسان طریقہ ہے — اب میں خود تلاش کر لوں گی۔“

بریگیتا سویڈش ہونے کے باوجود اردو اور خاص طور پر پنجابی میں بے حد روال
 تھی۔ وہ اپنا مطلب مکمل تفصیل کے ساتھ بیان کرنے پر قادر تھی لیکن کس لفظ پر زور دے
 ہے اور کس لفظ کو سرسری طریقے سے کہہ کر آگے بڑھنا ہے اس پر وہ بھٹک جاتی تھی او
 یوں اس کے کئی فقرے عجیب و غریب معانی کے حامل ہو جاتے۔۔۔ اس کا لہجہ بہرطو
 سویڈش تھا اور وہ اب بھی ہاں یا نہ کہتے ہوئے ایک ہچکی کے ساتھ اپنا سانس بدن کے اندر
 کھینچتی۔۔۔ پورے یورپ میں سویڈز کی یہی پہچان تھی کہ وہ فقرے کے اختتام پر یا سر ہلا
 ہوئے ایک مشکل سا اور مختصر سانس لیتے جیسے رُک گیا ہو اور بعض لڑکیوں میں یہ عادت
 عجیب سی کشش کی حامل ہو جاتی۔۔۔

وہ بہت دیر کے بعد اس سے الگ ہوئی اور پھر ایک رُکے ہوئے سانس کے سا
 کہنے لگی۔

”میری کرسس شیل —“

مشاہد سنانے میں آگیا اور اس کے پورے بدن سے یکدم پشیمانی کا پسینہ پھو۔
 لگا۔ اس نے ایک بار پھر فراموش کر دیا تھا۔ اسے یاد ہی نہ تھا۔ اسے آج صبح یاد تھا
 اب۔۔۔ اسے یاد ہی نہ تھا ”اوہ آئی ایم سوری ڈارلنگ۔۔۔ پلیز فارگو می۔۔۔ آئی فارگوٹ۔۔۔ آ
 پلیمن فارگوٹ۔۔۔“

”مجھے معلوم تھا کہ تم بھول چکے ہو۔۔۔ ویسے میں نے انتظار کیا، بہت انتظار کیا
 آج جب تم شکار سے لوٹے تھے تو جیب کے انجن کی آواز سے سارے پرندے پہلے سم
 خاموش ہوئے اور پھر پہلے سے بھی زیادہ شور مچانے لگے۔۔۔ تم بہت چپکے سے احتیاط
 اندر آئے تاکہ میں جاگ نہ جاؤں، میں نے تب بھی انتظار کیا کہ تم آکر مجھے چومو گے
 کہو گے، میری کرسس بریگیتا۔۔۔“

”چومنے کا کام تو میں اب بھی کر سکتا ہوں —“ وہ ابھی تک شرمندہ ہوتا چلا

تھا۔

”نہ۔۔ اب بہت دیر ہو چکی ہے۔۔“

”بہر حال۔۔ میری کرسمس بریگتا۔۔ تم کہیں جانا چاہتی ہو؟“

”وہیں جہاں ہم ہر کرسمس کو جاتے ہیں — اور کہیں نہیں۔۔“

”وہاں تو ہم جائیں گے۔۔“ مشاہد ابھی تک نارمل نہیں ہو سکا تھا۔ ”اور کرسمس ٹری

کا کوئی بندوبست ہوا؟“

”نہیں۔۔“ وہ ہنسنے لگی ”یہاں صرف مور پنکھ کے پودے ملتے ہیں اور وہ کسی

طور بھی کرسمس ٹری نہیں ہوتے۔۔ یا پھر کئی لوگ مری اور انتھیا گلی سے چوری چھپے چیز کے
نوجوان درخت اکھاڑ لاتے ہیں جو کہ شرمناک ہے۔۔ ویسے تو چیز بھی کرسمس ٹری نہیں
ہوتے۔۔“

”تو پھر؟“

”تو پھر —“ اس نے خصوصی سویڈش ہجکی بھری ”تو پھر۔۔ میں سوچوں گی۔۔ شاید

سات کمرے والی کوٹھی کا کوئی ایک بلند درخت اس کام کے لیے موزوں ہو۔۔ کوئی بھی
درخت کرسمس ٹری ہو سکتا ہے۔۔ یا نہیں ہو سکتا؟“

”ہو سکتا ہے —“

چادر سے باہر ہو کر وہ کھڑکی کے شیشے سے ناک لگا کر کھڑی ہو گئی ”مجھے ابھی تک
اس صاف موسموں والی روشن کرسمس کی عادت نہیں ہو سکی۔۔۔ یونے بورگ میں تو
کرسمس کا دن اکثر دھند میں پلٹا گذر جاتا ہے اور یہی اس کی کشش ہوتی تھی۔ پتہ نہیں
آج وہاں کیسا موسم ہو گا۔۔ پیا رازنی کیا کر رہے ہوں گے، مجھے یقین ہے وہ سارا دن اپنی
موز بوٹ کو مرمت کرنے میں گزار دیں گے۔۔ اور ماما اُلا، مجھے یقین ہے کسی اور مرد کے
ساتھ چلی جائیں گی۔۔۔ یہی کچھ ہوتا تھا یونے بورگ میں۔۔“ اس نے کھڑکی کے پٹ پورے
کھول دیئے۔ سرد ہوا کی کٹ اندر آ کر اس کے بدن پر پھیلی اور اس کے کچھ حصے
تھرائے۔

”مماقت نہیں کرو بریگتا۔۔“ مشاہد کی نظریں اس کے بدن سے ہٹتی نہ تھیں، زردا
کی ایک سیاہ بدن کے لیے فیسی نیشن اس کی سمجھ میں آتی تھی۔۔ ”سردی ہے۔۔ کھڑکی بند
کردو۔۔“

برگیتا نے مڑ کر پیچھے نہیں دیکھا بلکہ درختوں کے تنوں تک آئی ہوئی دھوپ پر نظریں جمائے اس نے کھڑکی کی ریل پر پاؤں رکھا اور برآمدے میں کود گئی۔ اور وہاں سے اس نے گردن کو بل دے کر پیچھے دیکھا — ”مشاہد... میں کچھ دھوپ کچھ تازہ ہوا لینا چاہتی ہوں۔“

وہ بے حد بیزار ہوا۔ وہ ہمیشہ بیزار ہوتا تھا۔ یہ عورت کیوں نہیں سمجھتی... درختوں سے پرے چار دیواری ہے اور کوئی بھی اندر جھانک سکتا ہے، اندر آ سکتا ہے — اس نے شتابی سے اپنی بوسیدہ نیلی جین چڑھائی اور کمرے سے باہر آ گیا — بیٹری گری سے آسودہ کیے ہوئے اس کے جسم سے دسمبر کی سرد کچیوں والی ہوا ٹکرائی اور اس نے ایک جھڑجھڑی سی لی.. اسے سویٹر پہن کر باہر آنا چاہیے تھا یہ عمر رسک لینے والی نہیں تھی چاہے آپ اس کے بارے میں کانٹش ہوں یا نہ ہوں۔

”اب تم مجھے ایک لیکچر دو گے —“ وہ اتنے قدرتی طریقے سے اس کی جانب آہستہ آہستہ قدم رکھتی آئی جیسے وہ کسی خاص موقع کے لیے پراپرلی ڈریسڈ ہو، پیئر کارڈن کے شام کے لباس میں شلید۔ ”لیکن تم مجھے کنونس نہیں کر سکتے... کبھی نہیں... اگر آسمان بادلوں سے خالی ہو.. اور دھوپ ہو تو... انسان بند کمروں سے باہر نکل کر کھلی فضا میں اپنے بدن کو سانس کیوں نہ لینے دے... ہمارا جو سر ہاؤس تھا یونے بورگ کے قریب جنگل میں اور تم وہاں جا چکے ہو تو وہاں ہم جب بھی گئے اور یہ بہت کم ہوتا تھا لیکن جب بھی دھوپ نکلی تو ہم سب باہر آ جاتے تھے تاکہ ہمارے جسم کھل سکیں، سانس لے سکیں۔ پاپا اور ماما بھی.. پاپا اسی طرح مشین سے گھاس کاٹتے تھے اور ماما جھیل میں نہاتی رہتی تھیں — اسی طرح جس طرح میں ہوں — اس میں کیا خرابی ہے؟“

”اس مسئلے پر گفتگو فضول ہے —“

”ہاں بالکل فضول ہے —“ برگیتا نے اس کا ہاتھ پکڑ کر اپنی چھاتیوں پر رکھا — ”تم اب بھی قید میں ہو.. تمہارے ٹیبوز اور قبائلی یقین اتنے گہرے ہیں کہ وہاں تک پہنچنے تمہاری لبرل ازم خلاص ہو جاتی ہے... اور تم قبائلی کے قبائلی ہی رہتے ہو... اور ہا تمہاری باجیاں آئی تھیں —“

”کہاں؟“ مشاہد نے اپنا ہاتھ چھڑا کر کوٹھی کے اس پھانک کی طرف سہم کر دیا۔ ”کہاں؟“ مشاہد نے اپنا ہاتھ چھڑا کر کوٹھی کے اس پھانک کی طرف سہم کر دیا۔ جو اب بوسیدہ ہو کر ٹیڑھا ہو چکا تھا اور اگر کوئی شخص قدرے جھک کر اس کے اندر جھا۔

تو وہ ان دونوں کو بآسانی دیکھ سکتا تھا — وہ جیسے بھی تھے اور جہاں بھی تھے۔

”صبح سویرے — مجھ میری کرسمس کہنے آئی تھیں... ازنٹ ڈیٹ سویٹ —“
”صرف اس لیے آئی تھیں؟“

”ہاں اور حسبِ عادت میں بھی منتظر تھی اور انہوں نے مجھے مایوس نہیں کیا، وہ خوب دھواں دار طریقے سے روئیں اور ایک دوسرے کو آنسو اور ناکیں پونچھنے کے لیے ٹشو سپلائی کرتی رہیں... اور جب وہ خوب رو چکیں تو انہوں نے حسبِ عادت مجھ سے نہایت اُلفت اور چاہ سے پوچھا کہ کیا میں کرسمس گزارنے کے لیے کاموکی نہیں جا رہی اپنے میکے اپنے رشتہ داروں کے پاس —“
”آئی ایم سوری بریگتا —“

”نہیں تمہیں یہ کہنے کی ضرورت نہیں۔ اگر وہ کاموکی کا حوالہ دیئے بغیر چل جاتیں تو مجھے سخت مایوسی ہوتی —“ وہ درختوں سے ذرا پرے ہٹی جہاں دھوپ تھی۔ اوپر پتوں میں کوئی پرندہ ایک عجیب گہری اور پڑمردہ آواز میں بولتا تھا جیسے کوئی مریض آخری سانس لے رہا ہو... ہا... ہا... ”اس کی آواز دھوکے میں ڈالتی ہے... ہم کیسے کہہ سکتے ہیں کہ وہاں پتوں میں کوئی پرندہ ہے۔ ہو سکتا ہے کوئی اور ہو... کچھ اور ہو —“
”ہے تو پرندہ کچھ اور کیا ہو گا لیکن میں اسے جانتا نہیں —“
”شکاری کو تو جانا چاہیے —“

”ہاں — باجیوں نے صرف کاموکی کا حوالہ دیا؟“

بریگتا کی ہنسی تیز تھی اتنی کہ وہ پرندہ چُپ ہو گیا۔ ”انہوں نے وہ حوالہ بھی دیا اور آج میں نے انہیں چُپ کرا دیا وہ اپنے کانوں کو ہاتھ لگاتی تھیں اور سر ہلاتی تھیں... وہ آئندہ نہیں پوچھیں گی — میں نے اُن کی تسلی کر دی۔ اب نہیں پوچھیں گی۔“
”کیسے تسلی کر دی؟“
”بس ایسے ہی —“

”تمہیں سردی نہیں لگ رہی؟ دسمبر ہے اور... ہوا خاصی سرد ہے... اندر چلو“
مشاہد نے بست ضبط کیا لیکن اُس کے جسم نے بے اختیار کانپنا شروع کر دیا ”چلو اب آ جاؤ۔“

”آؤج —“ بریگتا ایک ہلکی چیخ کے ساتھ کُڑے سے جلی ہوئی خشک گھاس پر بیٹھ